

संस्कृतवार्ता:

दिनाङ्क : 09/01/2025

सायम् - 06:20

इयम् आकाशवाणी

सम्प्रति वार्ता: श्रूयन्ताम्

आदौ मुख्यवार्ता:

प्रधानमन्त्री श्रीनरेन्द्रमोदी प्रोक्तवान् यत् सप्त-चत्वारिंशदुत्तर-द्वि-सहस्र-तम-वर्ष पर्यन्तं भारतं विकसितं राष्ट्रं कर्तुं प्रवासि-भारतीय-जनानां महत्वपूर्णा-भूमिका वर्तते।

उत्तरप्रदेशस्य प्रयागराजे कुम्भनगर्यां सोमवासरात् आयोक्ष्यमाणस्य महाकुम्भस्य अनुष्ठानस्य सज्जताः समाप्तप्रायाः सन्ति।

केन्द्रीय-पथ-परिवहन-राजमार्ग-मन्त्री नितिन गडकरी अवोचत् यत् प्रशासनस्य लक्ष्यं राष्ट्रस्य ऊर्जा-आयातकात् ऊर्जा-निर्यातक-रूपे परिवर्तनं वर्तते।

बह्मिण्टन् स्पर्धायां भारतस्य एच् एस् प्रणयः अद्य कुआलालंपुर-नगरे मलेशिया ओपन् इति स्पर्धायाः पुरुष-वर्गे प्राक्-प्रागुपान्त्य-चक्रे चीनस्य ली शिफेंग इत्यनेन पराजितः।

प्रधानमन्त्री-प्रवासी-भारतीय-दिवसः (HL-1)

प्रधानमन्त्री श्रीनरेन्द्रमोदी प्रोक्तवान् यत् सप्त-चत्वारिंशदुत्तर-द्वि-सहस्र-तम-वर्ष पर्यन्तं भारतं विकसितं राष्ट्रं कर्तुं प्रवासि-भारतीय-जनानां महत्वपूर्णा-भूमिका वर्तते। श्रीमोदी ओडिशायाः भुवनेश्वर-मध्ये अष्टदश-प्रवासि-भारतीय-दिवसस्य औपचारिकोद्घाटनस्य अनन्तरं जनसभां सम्बोधयति स्म। प्रधानमन्त्रिणा वश्विक- विकासयात्रायां, भारतस्य च विकासयात्रायां प्रवासि-भारतीयानां महत्वपूर्णा भूमिकापि प्रशंसिता। अमुना समस्ते विश्वे राजदूत-रूपेण भारतीय-प्रवासिनां उत्कृष्टकार्याणि, तेषाम् उपलब्ध्यश्च देशं गोरवान्वितं कुर्वन्ति इत्यपि प्रोक्तम्। प्रधानमन्त्रिणा श्रीमोदिना प्रवासि-भारतीयेभ्यः वश्विक-सम्मान-प्रदानार्थं भारतीय-मूल्यानां भूमिकापि रेखांकिता। श्रीमोदी उदयित् यत् विगतेषु दश-वर्षेषु अमुना नष्टः विश्व-नेतृभिः समं सम्भाषणम् आचरितम् अस्ति। विश्वस्य सर्वेऽपि नेतारः प्रवासि-भारतीयानां

श्लाघामेव कुर्वन्ति। अमुना प्रोदितं यत् अस्य मुख्यं कारणं तेषां सामाजिकं मूल्यं वर्तते। यद्धि प्रवासि-भारतीय-विश्व-समुदायेषु प्रकटीकृतम् अस्ति। भारतस्य लोकतान्त्रिक-मूल्यानां महत्त्व-विषये प्रकाशं कुर्वन् श्रीमोदी अभाषत यत् भारतं न केवलं लोकतन्त्रस्य जननी वर्तते, प्रत्युत लोकतन्त्रं तु अस्माकं जीवन-शस्त्रां समाहितम् अस्ति।

प्रधानमन्त्री प्रावोचत् यत् विगते दशके भारते पञ्चविंशतिः कोट्याधिकाः जनाः निर्धनता-तः बहिरागताः सन्ति। अनेन साकमेव राष्ट्रं तृतीयां बृहत्तमीम् अर्थव्यवस्थां भवितुम् अग्रसरं वर्तते।

अमुना एतदपि भणितं यत् राष्ट्रं नवीकरणीयोर्जा, वद्युतिक-गतिशीलता, योधक-विमान-विनिर्माण, मेट्रो-बुलेट-रेल-यानानि-समेत्य सर्वेषु क्षेत्रेषु उत्कृष्टं प्रदर्शनं करोति। अथ च शीघ्रमेव प्रवासि-भारतीयाः विमान-विनिर्माणे ‘मेड इन इण्डिया’ इति कार्यक्रमे योगदानं करिष्यन्ति।

मोदी-युवा

अस्मिन् अवसरे श्रीमोदी सविशेषं प्रत्यपादयत्-यत् भारतस्य युवा-जनसंख्या विशेष सामर्थ्ययुता वर्तते। अतः प्रशासनस्य मुख्योद्देश्यः देशस्य युवजनानां कौशलोल्लङ्घने सामर्थ्य-संवर्धने च वर्तते। कार्यक्रमस्य अन्तर्गतं प्रधानमन्त्रिणा नक्काः प्रदर्शन्यश्चापि उद्घाटिताः। याः खलु भारतस्य समृद्ध-सांस्कृतिक-रिक्तानि प्रदर्शयन्ति। अत्रावसरे विदेशमन्त्री एस. जयशंकरः प्रवासि-भारतीय दिवसस्य प्रतिपालनम् मोदिनः पूर्वोदय-नीतेः अन्तर्गतम् अस्माकं प्राच्य संस्कृतेः विश्वस्तरे प्रतिष्ठापनं वर्तते इति प्रत्यपादयत्। श्रूयतां तावत्

मोदी-प्रवासि-तीर्थ-दर्शन-योजना

अस्मिन् अवसरे प्रधानमन्त्री श्रीमोदी प्रवासि-तीर्थ-दर्शन-योजनायाः अन्तर्गतं प्रवासि-भारतीयानां कृते एकस्य ‘प्रवासि-भारतीय-एक्सप्रेस’ इत्याख्यस्य विशेष-पर्यटक-रेलयानस्य उद्घाटनमपि हरित-ध्वज-प्रदर्शन-पुरस्सरं कृतवान्। दिल्ल्याः निजामुद्दीन-स्थासनतः प्रचाल्यमानम् इदं रेलयानं सप्ताहत्रयं यावत् प्रवासि-भारतीय-जनान् समग्र-देशस्य विभिन्नेषु-धार्मिक-पर्यटन-स्थलेषु नेष्यति। अस्मिन् कार्यक्रमे विदेशमन्त्री डॉ. सुब्रह्मण्यम् जयशंकरः, केन्द्रीय-मन्त्री धर्मेन्द्र प्रधानः, अश्विनी वख्रिवः, ओडिशायाः राज्यपालः हरिबाबू कम्भमपतिः, मुख्यमन्त्री मोहन चरण माझी सहिताः अन्यऽपि गणमान्याः जनाः सम्मिलिताः आसन्।

महाकुम्भमेलकसज्जता

उत्तरप्रदेशस्य प्रयागराजे कुम्भनगर्या महाकुम्भस्य अनुष्ठानस्य सज्जताः समाप्तप्रायाः सन्ति। ध्येयमस्ति यत् अस्य मासस्य त्रयोदशी-तः महाकुम्भ -अनुष्ठानं समारभते। एतदर्थं सुरक्षादृशा तत्र अस्थायि-जनपदं कुम्भनगरं प्रशासनेन प्रकल्पितम् अस्ति। महाकुम्भस्य भव्यतया साफल्येन च समनुष्ठानार्थं गंगा-यमुन-सरस्वतीनां संगम-तटे पवित्र-स्नानार्थं विशेषरूपेण घट्टाः विनिर्मिताः सन्ति। स्वच्छतायाश्च सविशेषं ध्यानं दीयते। उत्तर-प्रदेशस्य मुख्यमन्त्री योगी आदित्यनाथः अद्य सायं महाकुम्भ-अनुष्ठानस्य सज्जतानां विशेषनिरीक्षणमपि करिष्यति। अथ च अस्मिन् महाकुम्भ-मेलके दक्षिणःवर्द्धीशिकाः च आहत्य भूरि मात्रायां भक्ताः श्रद्धालवः एकत्रिताः भविष्यन्ति इति आशास्यते।

नितिन-गडकरी

केन्द्रीय-पथ-परिवहन-राजमार्ग-मन्त्री नितिन गडकरी अवोचत् यत् प्रशासनस्य लक्ष्यं राष्ट्रस्य ऊर्जा-आयातकात् ऊर्जा-निर्यातक-रूपे परिवर्तनं वर्तते। मध्य-प्रदेशस्य पीथमपुरे नेशनल ऑटोमोटिव टेस्ट ट्रैक इत्याख्ये कार्यक्रमे तेनोक्तं यत् भारतम् अनवरतं वक्त्रलिपिकोर्जसां स्रोतांसि समेधयति।

श्री-गडकरिणा प्रोक्तं यत् हाइड्रोजन इत्येतत् भविष्यस्य ईंधनं वर्तते। अमुनोक्तं यत् प्रशासनं नक्त्रि ऑटोमोबाइल इति समवायाश्च अस्यां दिशि कार्यम् आचरन्ति। तेन देशस्य आर्थिक-वृद्धौ अस्य उद्योगस्य महत्त्वं प्रकाशितम्। सममेव उक्तं यत् अनेन क्षेत्रेण इदानीं यावत् सार्धं चतुः कोट्यधिकाः आजीविकावसराः सृष्टाः।

तिरुपति ससम्भ्रम-पलायन -दुर्घटना

आन्ध्रप्रदेश-स्थिते तिरुपति-मन्दिरे भगवतः दर्शन-समये दुरापन्न- ससम्भ्रम-पलायन-दुर्घटनायां षड् जनाः पञ्चतां प्राप्ताः अनेके च व्रणिताः सूच्यन्ते। दुःखदं वृत्तान्तमिदं निध्याय राष्ट्रपतिना द्रौपदी मुर्मु वर्यया प्रधानमन्त्रिणा श्रीमोदिना च शोक संवेदनाः प्रकिटीकृताः। राष्ट्रपतिना सामाजिक-सञ्जाले प्रेषिते शोकसन्देशे व्रणितानां स्वास्थ्यलाभस्य कामना कृता। तत्रैव प्रधानमन्त्रिणा अपि मृतकानां कुटुम्ब-जनेभ्यः सान्त्वना-प्रदान-पूर्वकम् आहतीभूतानां शीघ्रं स्वास्थ्य-लाभस्य प्रार्थना कृता।

ऋतुसञ्चेतना

ऋतुविज्ञान-विभागेन श्वः जम्मू-कश्मीरस्य लद्दाखस्य च पृथक्-पृथक्-स्थानेषु शीत-लहर्याः अनुमानं प्रकटितम्। हरियाणां चण्डीगढ़ं दिल्लीं च समेत्य देशस्य पूर्वोत्तर-राज्यानां कतिपय-भागेषु आगामि-दिनद्वये सघन-कुज्झटिका-प्रभावः द्रष्टुं शक्यते।

आकाशवाण्या सह संवादे ऋतु-विज्ञान-विभागस्य वरिष्ठ-वैज्ञानिकः डॉ.सोमा-सेन-रॉयः अवोचत् यत् जनवरी मासस्य एकादश दिनात् उत्तर-पश्चिम-क्षेत्रे गर्जनेन सह सूक्ष्म-वृष्टेः सम्भावना वर्तते। विभागेनोक्तं यत् अद्य उत्तर-भारतस्य न्यूनतम-तापमाने अपचितिः नष्टा भविष्यति। राजधान्यां नवदिल्ल्यां श्वः प्रातः न्यूनतम-तापमाने शनः शनः वृद्धिः द्रष्टुं शक्यते।

भाजपा उपवेशनम्

भारतीय-जनता-पार्टीति दलस्य अध्यक्षः जगत-प्रकाश-नड्डा अद्य राजधान्यां नव-दिल्ल्यां भाजपा-कार्यालये कार्यकर्तृभिः सह उपवेशनं कृतवान्। उपवेशनमिदं दिल्ली-विधानसभा-निर्वाचनात् प्राक् दलस्य रणनीतये अन्तिम-रूप-प्रदानार्थम् आयोजितम्। उपवेशने दिल्ली-प्रदेशस्य भाजपा-अध्यक्षः वीरेन्द्र सचदेवा दलस्य अन्ये नेतारश्च सम्मिलिताः अभवन्।

केन्द्रं तपेदिकोन्मूलनम्

गृह-मन्त्रालयेन समेभ्यः राज्येभ्यः केन्द्र-शासित-प्रदेशेभ्यश्च देशात् तपेदिक इति क्षय-रोगोन्मूलनाय केन्द्र-प्रशासनस्य प्रतिबद्धतानुसारं कारागृहेषु परिष्कार-संस्थानेषु च क्षय-रोगोन्मूलनाय शत-दिवसीयाभियानस्य सञ्चालनाय निर्देशः प्रदत्तः। मन्त्रालयेन पत्रस्य माध्यमेन परीक्षण-शिविराणि आयोज्य तपेदिक-रोगेण सम्बद्ध-सूचना शिक्षा-संचार-सामग्रीः च प्रदर्शयितुम् आग्रहो विहितः ।

केजरीवालः निर्वाचनम्

आम आदमी पार्टीति दलस्य संयोजकः अरविन्द-केजरीवालः अद्य राजधान्यां नवदिल्ल्यां वार्ताहर-सह सम्भाषणे दिल्ली विधानसभानिर्वाचने समर्थन-प्रदातृ-दलेभ्यः धन्यवादम् अयच्छत्। तेनोक्तं यत् दिल्ल्यां निर्वाचनम् आप-दलस्य भाजपेति-दलस्य च मध्ये वर्तते।

आम आदमी पार्टीति दलस्य संयोजकेन उक्तं यत् तेन प्रधानमन्त्रिणे नरेन्द्र-मोदिने पत्रं विलिख्य निवेदितम् अस्ति यत् दिल्ल्याः जाट-समुदायः केन्द्रस्य ओ.बी.सी. इति पञ्चवर्तिजाति-सूच्यां सम्मेलयतु इति। अमुना चिन्ता प्रकटिता यत् केन्द्र-प्रशासनस्य संस्थाः दिल्ल्याः जाटसमुदायाय आरक्षणं न दयच्छन्ति।

अत्रान्तरे भाजपा-संसत्-सदस्येन मनोज-तिवारिणा आरोपितं यत् कांग्रेस- आम आदमी पार्टीति दलाभ्यां स्वस्य भ्रष्टाचारं आच्छादयितुं पूर्वमपि भूरिवारं हस्तमेलनं कृतमस्ति।

बड्ढिमिण्टन्

बड्ढिमिण्टन् स्पर्धायां भारतस्य एच् एस् प्रणयः अद्य क्वालालंपुर-नगरे मलेशिया ओपन् इति स्पर्धायाः पुरुष-वर्गे प्राक्-प्रागुपान्त्य-चक्रे चीनस्य ली शिफेंग इत्यनेन पराजितः। स्पर्धायां महिला-युगलवर्गे अपि भारतीयदलं स्पर्धातो बहिर्भूतम्।

॥ इति वार्ताः॥